



Kunsill Lokali Balzan
153 Triq il-Kbira
Hal Balzan

MINUTI TAT- TMIENJA U GHOXRIN LAQGHHA TAS-SEBA' KUNSILL

Post: fis-Sala tal-Kunsill, 153 Triq il-Kbira, Hal Balzan

Data: L-Erbgħa, 14 ta' Awwissu 2013

Hin: Mill-9.05am sat-12.05pm

Preżenti:

It-Tabib John Zammit Montebello
It-Sur Joseph Mary Galea
Is-Sur Guido Borg
Is-Sur Desmond Zammit Marmara
Is-Sur Stephen Gatt

1. Approvazzjoni tal-Minuti tal-Hamsa u Għoxrin laqgħa tas-Seba' Kunsill.

Fuq il-mejda tal-Kunsill tqegħdu l-minuti tas-Sitta u Għoxrin u Seba' u Għoxrin laqgħa ta' nhar l-Erbgħa 26 ta' Lulju 2013 u l-Ħamis 1 ta' Awwissu 2013 rispettivament. Kopja tal-minuti ngħatat lil kull kunsillier qabel il-laqgħa.

Is-Sindku saqsa jekk hemmx xi korrezzjoni tal-minuti. Il-Kunsillier s- Sur D. Zammit Marmara xtaq jagħmel korrezzjoni fil-minuti tal-laqgħa urġenti li saret fl-1 ta' Awwissu 2013 fejn f'*item* Nru 1 paġna 2 l-aħħar paragrafu jidhlu l-kliem "*fl-ittra mibgħuta minn Camray ma kien hemm ebda apoloġija lill-Kunsillier Desmond Zammit Marmara*". Il-Kunsill approva. Il-Minuti kienu proposti għall-approvazzjoni mis-Sur S. Gatt, li kien issekondat mill-Kunsillier is-Sur G. Borg. Il-minuti kienu approvati unanimament. Is-Sindku flimkien mas-Segretarju Eżekuttiv iffirmaw il-minuti biex juru li huwa dokument korrett.

2. Mill-Minuti

Is-Segretarju poggja fuq il-mejda kwotazzjonijiet mibgħuta minn kumpaniji fir -rigward ta' sorvelljanza permezz ta' CCTV cameras. Is- Sindku qal li l-problema l-kbira hi l-ispiza kapitali li trid tintefaġ fejn il-fondi huma dejjem problema. Irridu naraw il-finanzi tal-Kunsill jippermettux dan u jekk hux vijabbli jew le s-sena d-dieħla. Minn hemhekk tittiehed deċizzjoni jekk inneħhux l-Bring In Sites jew le?

Is- Sindku talab s-sospensjoni tal-kamra biex niltaqgħu mas- Sur Ray Camilleri, kuntrattur ta' Camray biex niddiskutu l-Proġett ta' Tisbieħ tal-Pjazza

Is- Sindku beda biex qal li kif jaf kulhadd kien hemm hafna dewmien fuq dan il-proġett u dan ġara għal hafna raġunijiet fosthom ewlenin l-Elezzjoni Ġenerali, Festa tar-raħal u d-Dipartiment tas-Servizzi ta' l-

Ilma. Tlesta parti sostanzjali mill-proġett u għall-aħħar fażi tal-proġett minhabba li għaddejjin minn taħt l-art ħafna servizzi ta' entitajiet oħra, dan ix-xogħol jirrekjedi li ħafna minnu jsir bl-idejn u hekk jieħu aktar fit-tul. Issa kif jaf kullhadd peress li dan huwa xogħol relatat ma' finanzjament mill-Unjoni Ewropea, hemm deadline speċifika sa meta' irid jitlesta dan ix-xogħol li kien sa' l-aħħar ta' Ġunju. Il-Kunsill kien talab għal-estensjoni tal-proġett lill-PPCD fejn giet aċċettata sa' l-aħħar ta' Settembru. Definitivament dan il-proġett irid ikun komplut sa dik d-data.

Il-Kuntrattur ta' spjegazzjoni tar-raġuni ta' dan id-dewmien fejn fosthom kien gie mitlub mid-Dipartiment tas-Servizzi ta' l-Ilma biex jinbidlu żewġ mainijiet kbar li qed jissupplixxu lill-Isptar Mater Dei u l-Hamrun. Sab ukoll diffikulta' kbira fid-Dipartimenti tal-Gvern konċernati b'ħafna burokrazzija żejda.

Il-Kunsillier D. Zammit Marmara' qal li l-problema hi ta' kif qed isir x-xogħol b'mod ħafna kajman fejn ta' kuljum n-negozji li hemm f'dawk l-inħawi qed ibgħatu min dan id-dewmien u qed jitilfu l-flus.

Is- Sindku qal li irridu naċċettaw l-fatt li 'l-problemi fuq dan il-proġett jeżistu pero' irridu lkoll flimkien insibu soluzzjoni għal dawn il-problemi.

Il-Viċi Sindku huwa ukoll ta' l-istess fehma. Huwa inutli li nitkellmu fuq il-passat. Irridu nħasu 'l-quddiem u nsibu soluzzjoni.

Is- Sur Camilleri jaħseb li parti minn din il-problema kienet li ma' għalaqx l-area kollha skond il-permess ta' Transport Malta u dan għamlu biex titnaqqas l-inkonvenjenza għal min ries imur jixtri mill-ħwienet ta' dawk n-naħat.

Is- Sindku qal li hu zgur hu li sal-15 ta' Settembru 2013, il-Kunsill irid ikollu f'idejh il-fatturi kollha tax-xogħolijiet li jkunu saru biex sa' l-aħħar ta' Settembru, il-proġett ikun komplut. Estensjoni oħra m'hix ser tingħata mill-PPCD fuq dan il-proġett. Huwa saqsa mistosija lill-Kuntrattur fuq il-posizzjoni tiegħu f'dan ir-rigward u kif ser insibu soluzzjoni.

Il-Kuntrattur ikkonferma li x-xogħolijiet pendenti ser jitlestew sad-data' stabbilita' li hija l-aħħar ta' Settembru 2013. Huwa ta' spjegazzjoni lill-kunsill ta' kif ser jitkomplew x-xogħolijiet.

Is- Sindku talab li jiġi diskuss *Item nru 8* fuq l-Agenda "Korrispondenza" qabel tinstema' l-mozzjoni nru 48 (*item 3*) tas- Sur S. Gatt għar-raġuni li hemm korrispondenza relatata ma' din il-mozzjoni u li tista' twassal biex tinstab soluzzjoni fuq din il-kwistjoni. Il-Kunsill approva

8. Korrispondenza

Ittra Nru 3103/13: Ogġezzjoni mill-Kunsillier D. Zammit Marmara' fuq din il-mozzjoni mressqa mill-Kunsillier S. Gatt.

Ittra Nru 3104/13: Ogġezzjoni mill-Kunsillier D. Zammit Marmara' li tiġi diskussa l-mozzjoni.

Ittra Nru 3119/13: Talba mill-Kunsillier D. Zammit Marmara' li skond l-Standing Orders Section 12(o), il-Kunsillier S. Gatt għandu jiddikjara jekk għandux kunflitt ta' interess f'din il-mozzjoni

Ittra Nru 3124/13: Email mingħand il-Kunsillier D. Zammit Marmara' rigward il-laqgħa kordjali li kellu mal-Kappillan tal-Parroċċa.

Ittra Nru 3095/13: Direzzjoni uffiċċjali mingħand d- Dipartiment tal-Kunsilli Lokali biex nieħdu parir legali mingħand l-Avukata tal-Kunsill fuq iz-zuntier tal-Knisja.

Sadanittant waslet r-risposta mingħand l-avukata fejn il-Kunsill jista' jasal biex jintlaħaq ftiehem mal-

Parroċċa peress li l-liġi tal-Kunsilli tippermetti dan skond Section 33 (z).

Is- Sindku rrimarka li kullhadd jaf fuq il-problema taz-zuntier tal-knisja fejn saritila ħsara u l-periklu li kien hemm għar-residenti u li kien għalhekk li z-zuntier tnehha mill-haddiema tal-Kunsill. Il-Kunsill fl-ebda hin ma kellu obbligazzjoni legali li jidhol għal dawn x-xogħolijiet. Fuq dawn z-żewġ temi hemm direzzjoni ċara. Issa hemm kwistjoni oħra ta' jekk bhala Kunsill għandniex iva jew le naghmlu tajjeb għal dawn x-xogħolijiet ta' restawr.

Bhala parti mit-tisbieh tal-pjazza u bhala sens civiku, il-Kunsill għanddu jkun involut f'dawn x-xogħolijiet? Jekk iva, taht liema kappa ser issir din? Huwa kien diga tkellem mas-Segretarju Eżekuttiv fejn qed nippruvaw naraw l-possibilita' li dan r-restawr jiffirma parti mill-Proġett ERDF 205. Jekk r-risposta tkun possittiva allura l-kwistjoni tigi solvuta u l-kuntrattur prezenti ikun jista' jagħmel dan ir-restawr. Jekk tkun le, huwa kien jissugerixxi dejjem jekk il-Kunsill jaqbel li x-xogħolijiet isiru xorta bi spejjeż tal-Kunsill. B'hekk din il-kwistjoni tkun tista' tingħalaq bl-approvazzjoni ta' kullhadd dejjem jekk il-Kunsillier S. Gatt jirtira l-mozzjoni mressqa.

Il-Kunsillier D. Zammit Marmara' qal li l-iskop kollu hu, li jitranga dan iz-zuntier pero' bhala Kunsill ma' nistgħux li kull darba li jsiru xi xogħolijiet mill-Kunsill u tin qala' ħsara, l-Kunsill jagħmel tajjeb kif speċifikata f'din il-mozzjoni.

Is- Sindlu qal li huwa soluzzjonijiet irid u jekk naqblu kollha u s- Sur S. Gatt jirtira l- mozzjoni juwa kien qed jipproponi li l-Kunsill jiehu vot fuq dak li għadu kemm qal.

Hawnhekk il-Kunsillier D. Zammit Marmara' qal li huwa favur li z-zuntier isir kif qed jissugerixxi s-Sindku u li qatt ma kellu oġġezzjoni li jsir z-zuntier basta l-Kunsill ma jintrabatx li jrid jagħmel tajjeb għal- ħsarat li jsiru minn terzi persuni meta' jkun hemm proġett tal-Kunsill u la darba d-Dipartiment tal-Kunsilli Lokali qal li mhux qed jinkisru l-ebda ligijiet jew regoli huwa ma jsib ebda oġġezzjoni li dan ix-xogħol isir.

Il-Kunsillier S. Gatt xtaq jikkumenta li fil-mozzjoni qed jgħid li jekk hu possibbli isir x-xogħol. Fl-ebda hin ma kien qed jgħid li l-Kunsill għandu jintrabat biex isiru x-xogħolijiet meħtieġa.

Is- Sindku kompli jinsisti li f'dan l-istadju għandu jittiehed vot fuq dak li ppropona u li hija proposta amministrattiva.

Il-Kunsill qabel unanimament ma' din il-proposta.

Il-Kunsill ha konjuzjoni tal-ittri l-oħra li rċevejna u qabel li jkompli jsegwi l-interessi tal-Kunsill kif ikun meħtieġ.

3. Mozzjoni Nru 48 mressqa mill-Kunsillier s- Sur Stephen Gatt fuq z-Zuntier tal-Knisja

“After making research on what other Councils acted on this subject, I managed to find several actions taken by different Councils.

If possible in future, any diversions by the local council, due to works carried out in the vicinity, action will be taken by the Council to correct any damages.

Therefore I am forwarding these documents for further study to enable us Councillors to come out with a solution that makes us, and the citizens proud of belonging to Hal Balzan”

Minhabba d-deċiżjoni li ttiehdet mill-Kunsill fejn unanimament approva li jsiru dawn ix-xogħolijiet fuq z-zuntier tal-Knisja, il-Kunsillier s- Sur S. Gatt kien qed jirtira din il-mozzjoni.

Huwa xtaq jippreċiza, fid-dawl tat-talba li l-Kunsillier D. Zammit Marmara' għamel fejn kien kien qed jitlob lis- Sur Gatt jiddikjara jekk għandux kunflitt ta' interess f'din il-mozzjoni, li huwa ma għandu l-ebda konnessjoni mal-Parroċċa u xhieda ta' dan hija ittra mingħand il-Kappillan tal-Parroċċa u li kien qed

ipogġi fuq il-mejda tal-kamra fejn il-Kappillan idikkjara li s- Sur S. Gatt ma għandu ebda konnessjoni mal-Parroċċa.

4. Uffiċċju tal-Kunsill- Sitwazzjoni Preżenti

Is- Sindku informa lill-Kunsill li l-entitajiet li joperaw minn dan il-fond urew x-xewqa li jsir sforz kongunt biex jinstab post alternattiv. L-Assoċjazzjoni tal-Kunsilli Lokali kitbet li ser issib post alternattiv għaliha.

Il-Ministeru tal-Politika Soċjali u Familja indikaw li qed isiru xi taħditiet mal-Kunvent tal Bon Pastur minn fejn ikun jistgħu jaħdmu u għalhekk talab lis- Segretarju biex jidhol aktar fid-dettal ta' dak li qed jiġi diskuss u jara x'possibilitajiet hemm għal Kunsill.

Sadanittant is- Sindku semma' li l-Maltapost infurmawna li permezz ta' Avviż Legali 254.09, din l-entita' ngħatatilha l-privileġġ li jibqaw joperaw minn dan il-fond sas-sena 2016, Għalhekk talab lis- Segretarju li fl-isfond ta' dan l-avviż jikteb lill-Awtorita' tad-Djar biex jara' l-possibilita' li l-Kunsill jinnegozja magħha biex jittawwal ż-żmien ta' permanenza.

Is- Sindku qal li issa li għandu l-konferma ta' l-entitajiet kollha ser jitlob li ssir laqgħa mas- Segretarju Parlamentari għal- Kultura u Kunsilli Lokali biex jiddiskuti din il-problema.

Is- Sindku talab li jiġi diskuss *item nru 11* minhabba li hemm xi hlasijiet pendenti u tiġi aġġornata l-laqgħa għaliex skond *l-istanding orders* tal-Kunsill, laqgħa ma tistax iddum aktar minn tlett siegħat. Il-Kunsill approva.

5. Approvazzjoni biex isir il-hlas u hlas ta' Petty Cash

Fuq il-Mejda tal-Kunsill tqiegħdet l-iskeda ta' hlasijiet li ġġib id-data ta' l-14 ta' Awwissu 2013 (mehmuża) li tammonta għas-somma ta' € 1981.44.

L-iskeda ta' hlasijiet kienet proposta għall-approvazzjoni mill-Kunsillier is-Sur D. Zammit Marmara' li kien issekondat mill-Viċi Sindku is-Sur J. Galea. Il-Kunsill unanimament approva li jsiru l-hlasijiet. L-iskeda ta' hlasijiet ġiet iffirmata minn żewġ kunsilliera biex juru li hija dokument korrett.

Għeluq: Il-laqgħa li jmiss se ssir nhar l-Erbgħa, 21 ta' Awwissu 2013 fid-9am.

Dr. J. Zammit Montebello
Sindku

Mark Mallia
Segretarju Eżekuttiv

Data